



सितंबर तक पेप्सिको का निंबूज मिलेगा पूरे देश में

नई दिल्ली। सॉफ्टड्रिंक्स की प्रमुख कंपनी पेप्सिको ने अपने प्रमुख उत्पाद निंबूज को दक्षिण और पूर्वी क्षेत्रों के बाजारों में उतारने का फैसला किया है। कंपनी का दावा है कि इस महीने के अंत तक उसका प्रोडक्ट समूचे भारत में उपलब्ध होगा। पेप्सिको इंडिया के वाइस प्रेसिडेंट अल्पना टिटूस ने बताया कि निंबूज का प्रदर्शन काफी बेहतर रहा है। उसमें भी खासकर उत्तर भारत में इसका प्रदर्शन उत्साहजनक रहा है। कंपनी ने इस प्रोडक्ट को अब दक्षिण भारतीय बाजारों में उतारा है। इसमें तमिलनाडु और कर्नाटक भी शामिल हैं। उन्होंने कहा कि सितंबर तक उनका प्रोडक्ट समूचे भारत में उपलब्ध होगा। हालांकि उन्होंने अपनी वितरण योजना का खुलासा करने से इनकार कर दिया। टिटूस ने बताया कि कंपनी फिलहाल प्रोडक्ट में किसी तरह का कोई बदलाव नहीं करेगी। हालांकि उन्होंने यह भी कहा कि अगर मांग हुई तो विचार किया जाएगा।